

BIEŁARUSKAJA

KRYNICA

PALITYČNAJA, HRAMADZKAJA I LITBRATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)
Redakcyja adžyniena ad 9 hadz. ran. da 4 hadz. wieč.„Biel. KRYNICA“ kaštuje na hod—6 zał., na paŭhoda —
3 zał., na 3 miesiacy — 2 zał.

HAZETA WYCHODZIĆ RAZ U TYDZIEN.

Cena abwiestak:

na 1-šaj staroncy 60 hr., 2 i 3 — 50 hr., na 4-aj —
40 hroš. — za radok drobnaha druk u adnej špalci.

Kala wybaraŭ.

Stary Sojm i Senat, jak wiedajem, raspuščany i na 16 i 23 listapada naznačany wybary nowyja. Ab wybarach užo zahawaryli i zacikawilisia mnohija:—adny z matywaŭ idejowych, druhija z asabistychn.

Siarod biełaruskaha hramadzianstwa, jakoje pieršaje zahawaryła ŭ sprawie wybaraŭ, byŭ Biełaruskij Nacyjanalny Kamitet u Wilni. Kamitet hety, jak bačym z papiaredniaha numaru „Biełaruskaj Krynicy“, pryznae ŭ pryncypie pa trebu iŭci na wybary, ale supolnym biełaruskim frontam. Zaniacca hetaj sprawaj Nacyjanalny Kamitet daručyŭ specyjalnaj Wybarnaj Komisii, a tak-ža wydaŭ specyjalnuju adozwu da hramadzianstwa, u jakoj zaklikaje ŭsie biełaruskija arhanizacyi i asoby na wybary zhurtawacca ŭ wadnu supolnuju siłu.

Na hety zaklik pryčilna adhuknulisia B. Ch. D., „Sialanski Sajuz“ i „Biełaruskaje Prawasłaŭnaje Abjadnaŭnie.“

Kali nia ličyć biełaruskich „radykałaŭ“ z sialanska-rabotnickaha „Zmahaŭnia“, jakija z biełaruskaj narodnaj rabotaj mała što supolnae majuć, hetyja try biełaruskija hramadzka-palityčnyja arhanizacyi i zlučajuć u sabie ŭsio biełaruskaje niezaležnae hramadzianstwa i adžynija siaŭnia raźwiwajuć biełaruskiju narodnuju niezaležnuju palityčnuju dumku.

Tymčasam u adkaz Biel. Nac. Kamitetu na jahony zaklik abjadnacca, paŭstaŭ u Wilni „Wybarny Kamitet Centralnaha sajuzu biełaruskich kulturna-prašwietnych i haspadarskich arhanizacyjaŭ i instytucyjaŭ“, skłađ jakohaha stenowiać: F. Akinčyc—staršynia i siabry: K. Kruk, M. Iljašewič i W. Hryškievič.

Dyk što-ž heta za „Sajuz“ i što za „wybarny kamitet“? Ci nia nowaje tut što? Nie, usio tut staroje i ŭsím daŭno wiedamaje, — tolki na čas wybaraŭ zamaskawanaje.

U hety sajuz uwachodzjać: „Biełaruskaje wydawieckaje t-wa“ (staršynia — A. Trepka) „Biel. nawukowaje t-wa“ (staršynia A. Łuckiewič), Wilenskaja Biełaruskaja himnazija (dyr. R. Astroŭski, ciapler A. Michalewič), „Biełaruskij haspadarčy žwierz“ (staršynia Janka Stankiewič) i „Biełaruskij wučycielski sajuz“ (staršynia J. Šnarkiewič). Naležać da hetych arhanizacyjaŭ, nia mnohija likam, adny i tyja samyja asoby, na čale z Antonam Łuckiewičam i Jankam Stankiewičam, wiedamyja ŭ biełaruskim palityčnym žyćci, jak najnawiejšaha wydaŭnia polonofily, staronniki supracounictwa z uradam marš. Piłsudzkaha.

Adhetul jasna, što heta za sajuz. Ale našto jon? Moža sapraŭdy dla pracy na zapuščanaŭ niwie biełaruskaj kultury i haspadarki, jak heta napisana ŭ statucie „Sajuzu“? O nie! Mylaŭsiab toj, chto tak dumaŭby. Mety sajuzu—palityčnyja, prykrytyja niawinnaŭ nazowaj kultury i haspadarki. Mety hetyja, čaho moža nawat nie dahadwajucca niekatoryja maładyja „našy“ sanatary, zwodziacca da raźbiwaŭnia biełaruskaj niezaležnaj nacyjanalnoj dumki, što raźwiwajucca pad ściaham Biełaruskaha Nacyjanalnaha Kamitetu,

Janka Kupała.

(U 25-ŭja ŭhodki jahonaha tworstwa).
(1905—1930)

Hod 1905-y — heta čas, kali padniawolnaja klasy i narody carskaj Rasiei pieršy raz adważna, nawat z aružžam u rukach, zaprastestawali prociŭ niawoli.

Woś-ža ŭ hetym čaśie staŭsia čutnym tak-ža hołas i biełaruskaha narodu, jaki zahawaryŭ praz wusny swajho najlepšaha syna, u chutkim čaśie wialikaha biełaruskaha paeta Janki Kupały.

Radziŭsia Janka Kupała (Jan Łucewič) 25.VI.1882 h. u falwarku Wiazynka, niedaloka ad Radaškawič. Bački jaho — biełarusy-kataliki, drobnyja arandatary.

Pašla skančeniŭna pačatkawaj školy, bačka J. Kupały dzieła swajej niezamožnaści wučyć jaho dalej nia moh. Adnak małady Kupała rwaŭsia da nawuki i zdabywaŭ joje sam praz siabie. Pahłyblaŭ naš paet swajo samanawučaŭnie špiarša ŭ Pieciarburzie ad 1909 h. da 1913, dzie, dziakujuć zachadam pieršaha pašla Fr. Bahušewiča biełaruskaha adradžeŭca prof. Br. Epimach-Špyły, chadziŭ na ahułna-ašwienyja kursy Čarniajewy, a pašla, u 1916 h. wučyŭsia ŭ wolnym uniwersytecie im. Šanlaŭskaha ŭ Maskwie.

Pieršy wystup J. Kupały ŭ biełaruskaj literatury byŭ 15.V.1905 h., kali ŭ mienskiej rasiej-skaj hazecie „Сѣверозападный край“ byŭ nadrukawany jaho pieršy biełaruskij wiersz „Mužyk“.

Pašla hetaha tworstwa Kupały rasło duža šybka ŭ nastupnym paradku: „Žalejka“ (1908)—zbornik wierszaŭ ad 1905 h. u jakim užo widać wyznačany poetycki talent Kupały, ale ŭ jakim pieśniar naš jašče badaj wyklučna sielanin. Jon na swajej liry piaje tut pieśni biełaruskaha artaja, žniai, kasca, pastucha i časta plača nad ichniaj niadolaj. Nia maje jašče tak-ža Kupała wiedy ŭ swaje poetyckija siły.

U nastupnym zborniku „Huślar“ (wierszy ad 1910 h.) indywiduálnaść J. Kupały, jak paeta, raźwiłasia značna. Tut užo žmieŭst wierszaŭ Ku-pały nia tolki sialanski, ale značna šyrejšy i hlybiejšy. Tut užo Kupała — heta świadomy paet,

a tak-ža da raźbiwaŭnia tych asiarodkaŭ biełaruskaj kultury, praca jakich hurtajucca kala Biełaruskaha Instytutu Haspadarki i Kultury. Heta jasna. Zamiest hurtawacca kala Nacyjanalnaha Kamitetu, jaki adzin dahetul u Zachodniaj Biełarusi wytrymaŭ biełaruskij niezaležny nacyjanalny ściah, zamiest pracawać na hruncie biełaruskaj kultury i ekanomiki ŭ Biełaruskim Instytucie Haspadarki i Kultury, hrupka staronnikaŭ supracounictwa z uradam, paŭtarajem, zlučyłasia pad šumnym nazowam „Centralnaha sajuzu“ i wyjšła na palityčnuju wybarnuju arenu, staŭšy na suproć Biełaruskaha Nacyjanalnaha Kamitetu. Zdjajucca, što moža mieć supolnae z palitykaj ahułam, a ŭ danym wypadku z polonofilskaj sanacyjnaj palitykaj chočby dla prykładu Biełaruskaja himnazija, abo Biełaruskaje Nawukowaje tawarystwa? A woś i jany ŭwachodzjać u skłađ henaha „Sajuzu“, jaki wystupaje na wybary na hruncie supracounictwa z uradam!

A woś i „Явление новое — являются на сцену тѣ-же і Мартын съ балалайкой“. U wybarnym kamitecie „Centralnaha sajuzu“, aprača wiedamych nam užo „staŭpoŭ“ polska-biełaruskaj sanacyi: Kruka i Hryškieviča, jakija pašla likwidacyi Hramady prybilisia da sanacyjnaha bierahu, i aprača Iljašewiča, jaki tak-ža prabuje ščaćcia na mielkich sanacyjnych wodach, spatykajem F. Akinčycy. Woś jon u polska-biełaruskaj sanacyjnaj operetcy lohkaŭ žmieŭstu i budzie henym „Martynam z bałalaŭkaju“ — nowym artystam. F. Akinčyc ahułam u biełaruskim ruchu čalawiek nowy, jaki z šyrokich hramadaŭskich wodaŭ „волею судьбы“ apynuŭsia ŭ sanacyjnym stawie. Zdarajucca časta na świecie, što razbušawanyja chwali, jak ščepkaj, kidajuć čalawiekam ad bierahu da bierahu. Takim ludziam astajucca tolki spahadać, ale čakać ad ich karysnaj pracy na chwalach narodnaj palityki — nia prychođzicca.

pieśniar krasny. Ab hetym nam hawora jak žmieŭst jaho wierszaŭ, tak i strojna adšlifawanaja ich forma. U čaśie ad 1910 h. da 1913 wyšli ŭ świat wysokaj wartaści žmieŭstam i formaj hetakija twory:

„Adwiečnaja pieśnia“ (wyd. 1910) — dramatyčnaja paema ŭ 12-ch prajawach, dzie pieśniar maluje ŭsio žyćcio biełarusa ad narodžeŭnia da śmierci;

„Son na kurhanie“ (1913 h.) — dramatyčnaja štuka ŭ 4-ch abrazoch, u jakoj, praŭda, spatykajem tyja-ž nacyjanalnyja i socyjalnyja matywy, što i ŭ tworach papiarednich, ale zatoje ŭsio heta wykazana ŭ bolšym paradku, hlybiej, jamčej i z wialikim artyzmat;

„Paŭlinka“ (1913 h.) — dramatyčnaja scena z šlachockaha žyćcia ŭ dwuch aktach;

„Raskidanaje hniazdo“ — drama ŭ 5 aktach z sialanskaha žyćcia, napisana ŭ 1913 h., wydaneja ŭ 1919, u jakoj symbalična pradstaŭlaje pieśniar raskidanuju Biełarus.

Urešcie da hetaha samaha času naležaŭ zbornik wierszaŭ (1910—1913) „Šlacham žyćcia“, u jakim J. Kupała, užo jak wołat słowa i dumki, u wysoka mastackaj formie kliča narod da nacyjanalnaha adradžeŭnia, jarkimi farbami maluje abraz świadamaha samastojnaha žyćcia narodu, wykazwaje luboŭ da jaho minuŭščyny, razam z narodam plača i wiesialicca, hnieŭna, poŭny abureŭnia, wystupaje prociŭ worahaŭ narodu. Słowam, u tworčaćci za hety čas, asabliwa ŭ zborniku „Šlacham žyćcia“, Kupała užo, wobak z druhim našym najwialikšym paetam, Jakubam Kołasam, — wialiki mastak — ideoloh biełaruskaha adradžeŭnia, pawadyr i prorok narodu.

Čas suświetnaj wajny i rasiej-skaj rewalucyi, kali chwala žyćciowaja kidała pieśniara z adnaho miesca ŭ druhaje, reč zrazumiełaja, nia byŭ spryjajućym tworstwu paeta. Dyk i nia dziwa, što za hety čas, kali nia ličyć niamnobyh wierszaŭ Ku-pały ŭ tahočasnych biełaruskich časopisiach, z pad piara jaho ničoŭha wydatniejšaha nia wyšla.

Tolki aŭ 1922 h. u Miensku wyšaŭ zbornik wierszaŭ „Spadčyna“ (za čas ad 1913 h.), jaki,

ruskaj sanacyi: Kruka i Hryškieviča, jakija pašla likwidacyi Hramady prybilisia da sanacyjnaha bierahu, i aprača Iljašewiča, jaki tak-ža prabuje ščaćcia na mielkich sanacyjnych wodach, spatykajem F. Akinčycy. Woś jon u polska-biełaruskaj sanacyjnaj operetcy lohkaŭ žmieŭstu i budzie henym „Martynam z bałalaŭkaju“ — nowym artystam. F. Akinčyc ahułam u biełaruskim ruchu čalawiek nowy, jaki z šyrokich hramadaŭskich wodaŭ „волею судьбы“ apynuŭsia ŭ sanacyjnym stawie. Zdarajucca časta na świecie, što razbušawanyja chwali, jak ščepkaj, kidajuć čalawiekam ad bierahu da bierahu. Takim ludziam astajucca tolki spahadać, ale čakać ad ich karysnaj pracy na chwalach narodnaj palityki — nia prychođzicca.

Dyk za kim na wybarach majuć iŭci našy šyrokija sialanskija i robotnickija masy i jak majuć adniaścisia jany da henaha „Wybarnaha Kamitetu Centralnaha Sajuzu“, niachaj im adka-že ŭłasnae ich sumleŭnie!..



jak użo widać z samaj nazowy, jość spadčynaj minutyh hadoŭ tworstwa Kupaly, spadčynaj matywaŭ, dumak i ideolohii, tak jarka i bujna użo wyjaŭlenaj u zborniku „Шляхам жыцця“.

Ureście ũ 1924 h. u tym-ža Miensku, wychodzie apoŭni zbornik wieršaŭ J. Kupaly, tak-ža pad charakternym nazowam: „Безназоўнае“, u jakim, aprača starych matywaŭ narodna-adradženskich, spatykajem tak-ža matywy na ład nowy, balšawicki. U hetych nowych matywach adčuwajećca użo dumka byccam ab najwyšejšym asiahnieńni biełaruskaha narodu pad uladaj kamunistych, ab jaho byccam poŭnaj samastojnaści. Adnak matywy hetaja zatušawanyja biełaruskimi narodnymi matywami.

„O tak! ja proletar!...

Jašče učora rab pakutny —

Siahońnia ja ziamli ŭladar

I nad carami car mahutny!

Mnie bačkauščynaj cely świat,

Ad rodných niŭ ja adwiarnuŭsia...

Adno... nia zbyŭ jašče ŭsich bied:

Mnie śniacca sny ab Biełarusi!“

Tak, zapiajaŭ pieśniar na ład proletarski, ale ŭ pieśni hetaj pieraškadžaje jamu adna biada: jamu śniacca sny ab Biełarusi, bo j dalej jon astaŭsia biełaruskim narodnym paetam, prarokam swajho narodu. A hetaja proletarskaja matywa, wyrażanyja ŭ formie wysoka-mastackaj, jak i ŭsio tworstwa Kupaly: — heta prymusowaja dań pieśniara času, dań warunkam, u jakich jon apynuŭsia. Zahałowak ureście „Безназоўнае“ hawora sam za siabie. Dla swajho tworstwa ŭ balšawickim peryjodzie J. Kupala nie znašoŭ nazowul...

Sudzić ab tworstwie Kupaly apoŭnich dzion nia majem mahčymaści dzieła tej palityčnej miaży, jakaja dzielić Biełarus Zachodniuju ad Uščodniuju. Adnak na skolki wiedajem, apoŭnim časam, mahutnaja, praročaja lira Kupaly ŭ B.S.R.R. na wialiki žal zamoŭkła. Nijama tam widać taho prastoru i woli dumcy, biez jakich niemahčyma ŭslakaje sapraŭdy poetackaje tworstwa. A škada! J. Kupala siańnia jšče maje tolki 48 hadoŭ i narod biełaruskim mohby ad jaho śmat čaho jašče bolšaha dačakacca...

A. Sakalinski.

† Ks. profesar prałat Todar Brazys.

10 wieraśnia siol. h. u Bawaryi pamior wielmi zasłužany na poli litoŭskaj muzyki i pieśni ks. T. Brazys.

Radziŭsia niaboščyk 1870 h. u Pabirżach, na Żmudzi. Ad małych hadoŭ wykazwaŭ wialikuju luboŭ da muzyki i duchoŭnaha stanu.

1896 h. pastupiŭ u Wilenskuju Duch. Seminariju, pa skančeni jakoj byŭ paświečany na ksiandza. 1905 h., użo budučy ksiandzom, pastupiŭ u konserwatoryju ŭ Regensburgu, u Niemiecčynie.

Pašla dwuch hadoŭ swajho prabywańnia ŭ hetaj konserwatoryi, ks. T. Brazys skompanawaŭ imšu na čatyry hałas, za jakuju dostaŭ atestat z azačaćniem.

Wiarnuŭšysia ŭ 1907 h. z zahranicy, ks. T. Brazys byŭ naznačany na kiraŭnika katedralnaha choru i na profesara śpiewu ŭ Wil. Duch. Seminarij. Na hetym adkaznym stanowišcy ks. T. B. prabyŭ da 1917 h.

U 1917 h. u Wilni spatkaŭ jaho wialikaja niapryjemnaść. Litoŭskaje hramadźianstwa padaŭ niemieckim okupacyjnym ŭladam memorjał ab litoŭskich prawoch na Wilniu. Memorjał hety, razam z inšymi, padpisaŭ tak-ža i ks. T. B. Za heta tahačasny administratar Wilenskaj dyecezyi ks. K. Michalkiewicz zabaranii jamu spaŭniać jaho ksiandzoŭskija abawiazki, pazbawiŭ stanowišča i wyklnuŭ z Wilni ŭ Stakliški na wikaraha.

1924 h. Litoŭski Uniwersytet u Koŭnie zaprasii ks. T. B. na profesara historyi muzyki. Na hetym stanowišcy niaboščyk prabyŭ tolki niekalki hadoŭ, bo chwaroŭba serca štoraz bolš dakučala profesaru. Ureście sioleta wiasnoj jon wyjechaŭ u Bawaryju lačycca, dzie i addaŭ Bohu dušu.

Ks. profesar T. Brazys wialikija pałażyŭ zasłuhi dla litoŭskaj kaścielnej i narodnej pieśni. Śmat jon z hetaj haliny pakinuŭ pa sabie pracau.

Ks. T. B., z šcyraj udziačnasciaj musim tut adznačyć, byŭ wialikim biełaruskim przyjacielem. Praz dziesiać hadoŭ swajho profesorstwa ŭ

Z biełaruskaha żyćcia

PAD POLŠČAJ.

Jubilej 25-ci-lećcia tworčasci Janki Kupaly. Sioleta minaje 25 hadoŭ, kali biełaruskim paet Janka Kupala pačaŭ pijać ab Biełarusi na swajej miłahučnej liry. U suwiazii z hetym Biełaruskim Instytut Haspadarki i Kultury ŭ niadzielu 28 h. m. laździć adprawiednuju akademiju.

U biełaruskaj wučycielskaj seminarij imieni Fr. Bahušewiča zaniatki użo pačalisia. Dziakujučy starańniom i enerhii dyr. R. Astroŭskaha, seminarija razwiwaje swaju pracu pakulšto pamysna.

Sudowaja sprawa redaktara „Шляху Моладзі“. Jak wiedama, Nr. 4 „Ш. М.“ — skanfiskawany i ŭwieś nakład zabrala palicyja. Redaktar hetaj časopisi M. Piacukiewicz atrymaŭ akt abwinawačaćnia, u jakim skazana, što skanfiskawany numer raspaŭsiudžany. Pahladzim, jak hetaja sprawa na sudzie wyjaśnica.

Sudowy praces b. paśla J. Sabaleŭskaha. Jak wiedama, paśla zasudu akružnym sudom J. Sabaleŭskaha na 6 hadoŭ katarhi, apelacyjny sud prysud toj skasawaŭ i Sabaleŭskaha apraŭdaŭ. Niezdawolenaja prakuratura padaŭla henuju sprawu ŭ Sud Najwyšejšy. Čiapier 14 listapada s. h. hetaja sprawa budzie razhladacca Najwyšejšym Sudom. Baroniać Sabaleŭskaha adwakaty: praf. dr. Petrusiewicz, Zajackoŭski i Śmiarowski.

Aryšt W. Šutowiča. 20 h. m. ŭłady palicejskija aryšawali ŭ Wilni W. Šutowiča, jaki żywučy pry siostrach hatowiŭsia da matyry. Pryčyna aryštu palityčnaja.

Sanatary użo i źjezd laździć. Niadaŭnapaŭstaŭ u Wilni „Centralny Sajuz“ biełaruskich polonofilaŭ, jakija na dzień 27. IX. siol. h. sklikajuć swoj źjezd, zaznačajučy ŭ hazecie „Наперад“ (Nr. 25), što heta budzie źjezd pradstaŭnikoŭ byccam „ŭsich biełaruskich arhanizacyjaŭ i instytucyjaŭ“.

Woś-ža u imia praŭdy wyświatlajem, što daloka nia ŭsie biełaruskija arhanizacyi i instytucyji naležać da hetaha „Sajuzu“ i nia ŭsie woźmuć udziel u „źjeździe“, a tolki polonofilskija.

Try nowyja hurtki Instytutu. Apoŭnim časam załażyliŭ try nowyja hurtki Instytutu: u w. Dziemiaty, Pastaŭskaha paw., Druŭ, Brasłaŭskaha paw., i w. Juški, Wil.-Tročkaha paw.

Z wydawieckaje niwy. Chutka majuć wyjści z druku „Dudka Biełaruskaja i „Smyk Biełaruskij“ Fr. Bahušewiča, z wialikaj pradmowaj ks. A. Stankiewiča; „Plać biełaruskaj staronki matki pa dzietkach swaich renehatach“ ŭl. Kazłoŭščyka i „Kalendaryk Шляху Моладзі“ na 1931 h.

Wyjšli z druku: „Саха“ Nr. 1, miesiačnaja haspadarskaja časopiś; metadystki śpieŭnik „Božaja lira“; wyjšaŭ z druku „Biełaruskij prawapis“ R. Astroŭskaha, druhoje wydańnie, značna da-poŭnienaje, na 150 staronak druku.

Usich našych daŭžnikoŭ prosim prysylać padpisku na „Biełaruskiju Krynicu“!

Z Ukrainskaha żyćcia.

Aryšty b. paśloŭ. Pawodle hazetnych wiestak, da hetaj pary, polskija ŭłady aryšawali użo 7 ukrainkich b. paśloŭ.

Ukrainkija pradwybarnyja schodki razhaniajuć. Ukrainkaja hazeta „Новий Час“ № 106 padaje, što dnia 9 h. m. pawiatowy kamitet UNDO. u Trembowli byŭ sklikaŭšy pradwybarny schod mužoŭ dawieru.

Schod adbywaŭsia ŭ zakrytym pamieškańni. U čacie naradaŭ uwajšła ŭ henoje pamieškańnie palicyja i razahnaŭla schodku, na jakoj było bolš 300 učasnikoŭ, pry hetym adnaho učasnika schodki, sielanina Wojtowiča, aryšawaŭla. Wydelehanaj ŭ hetaj sprawie delehacyi da starostwa, jakaja pradstawila hety nielehalny pastupak palicyi, starosta zajawiŭ, što jon ab hetym ničoha nia wiedaje i nijakich zahadaŭ palicyi razhaniać pradwybarnych sabrańniaŭ nie dawaŭ.

Wil. Duch. Sem. byŭ sapraŭdnym bačkam biełaruskich klerykaŭ: baraniŭ ich, skolki moh, ad praśledu z boku seminarijnaj polska-šowinistyčnej ŭłady, zaachwočwaŭ da pracy na niwie biełaruskaha adradžeńnia, wučyŭ lubić biełaruskiju narodnuju pieśniu, jak hłyboki znaŭca, wykawaŭ jaje krasu, namaŭlajučy i wučačy pijać. — Wiečnaja Jamu pamiać!

Z Polšcy.

Aryšty b. paśloŭ, mitynhu centrolewicy, krywawyja demonstracyi i aryšty demonstrantaŭ. Pa zahadu ŭradu marš. Piłsudskaha ŭ nočy z 9 na 10 h. m. palicyja dakanala aryštaŭ 18 b. paśloŭ apazycyjnych da ŭradu partyjaŭ. Miż aryštawanyimi znachodziacca: Liberman, Prager i inš. wydattnyja pawadyry polskich partyjaŭ. Aryštawanyja b. paśly pasadžany ŭ krepasćci ŭ Bieraści.

Aryšty b. paśloŭ u wa ŭsiej Polšcy wyklikali wialikaje ŭrażańnie.

U suwiazii z aryštami — skanfiskawany apazycyjnyja hazety, jakija apisywali ab aryštach byŭšych paśloŭ. Waršaŭskaja Rada Adwakackaja wydaŭla protest, jaki tak-ža ŭladami skanfiskawany.

Dziela ŭspakajeńnia publičnej apinii, urad wydaŭ kamunikat, u jakim skazana, što b. paśloŭ aryštawali dzieła taho, kab pakarać ich za prastupki kryminalnyja (kraža, ašukanstwa i t. p.) i palityčnyja (stralańnie ŭ palicyju, prociŭdziaŭžaŭnyja wystupieńni i h. p.)

U niadzielu 14 h. m. u 20 miasczech Polskaj dziaŭżawy, u bolšych i mienšych miestach, adbyliŭla wialikija mitynhu Centrolewicy. Nie zwažajučy na zabaronu z boku ŭladaŭ dziaŭżawnych, demonstracyjnyja pachody ŭsiožtaki ŭ niekatarych miasczech adbyliŭla. Demonstracyi hetaja byli ŭ niekatarych miestach krywawyja.

U Waršawie, paśla mitynhu z učasćciem kala 5 tysiać prysutnych, utwaryŭsia demonstracyjny wuliczny pachod. Na čale pachodu išli žančyny. Demonstranty pijaŭla rewalucyjnyja pieśni i wykrykiwali prociŭuradawyja słowy. Dzieła taho, što napieradzie išli žančyny, palicyja pačala razhaniać pachod z zadu. U čacie razhaniańnia pachodu, niechta kinuŭ ručnuju hranatu, uzrywam jakoj raniena niekalka čalawiek — palicejskich i asob cywilnych. Paśla hetaha pačalasia stralańnia z rewalweraŭ.

U wyniku hetaha — 2 asoby zabityja i 18 ranienych. Aryštawanych kala 300 asob. Amal toje samaje zdaryłasia i ŭ inšych miestach.

U Torunie tak-ža jość ranienyja, miż katorymi jość palicyjanty i pabity pałkami starosta miesta Stanišeŭski. Aryštawana kala 200 asob.

U Katowicach adbyŭsia mitynh z učasćciem 10 tysiačnaja taŭpy. U čacie pachodu dajšo tak-ža da sutyčki z palicyjaj. Jość ranienyja. Mnoha aryštawanych.

Padobnyja mitynhu i pachody adbyliŭla i ŭ mnohich inšych miestach Polšcy, dzie tak-ža jość ranienyja z boku palicyi i demonstrantaŭ, paturbawanyja pradstaŭniki ŭłady i mnoha aryštawanych. Miż inšymi ŭ Lublinie aryštawana na mitynhu b. paślanka Kosmoŭskaja. Ahułam aryštawanych wa ŭsiej Polšcy z przyčyny padziejaŭ u dzień 14 wieraśnia s. h. naličwajecca kala 1000 asob.

Zabastoŭka ŭ Waršawie. U paniadziełak 15 h. m. zjawiliŭla na wulicach Waršawy aŭiśy, zaklikajučyja da adnandniowaj zabastoŭki. Dnia 16 wieraśnia rabotniki ŭ bolš 10 fabrykach zabastawali. Ahułam bastawaŭla bolš 10 tysiać rabotnikaŭ.

Padhatoŭka da wybaraŭ przybližajecca da kanca. Na sioletnija wybary polskija partyi namierany wystupić wialikimi blokami. Prociŭuradawaja apazycija, aprača endecy i chadecy, utwaryŭla ahulny blok na wybary, u skład jakoha ŭwachodziać 5 palityčnych partyjaŭ Centrolewu: P. P. S. (Polskaja Partyja Socyjalistyčnaja), N.P.R. (Narodnaja Partyja Rabotnickaja), Wyzwaleńnie, Piast i Stronnictwo Chłopskaje. B. B. starajecca jašče bolš pašyryć swoj blok, abyjmajučy i żydoŭ. Pakulšto jašče nie zblokawaliŭla z nikim endecyja i chadecyja. Jak widać, na čapierańnia wybary polskija partyi wystupiać nia bolš, jak 3 abo 4 śpiskami.

Piłsudski ab aryštach b. paśloŭ i parlamencie ŭ Polšcy. Paśla aryštaŭ b. paśloŭ marš. Piłsudski padyktawaŭ staćciu ŭ hazety, u jakoj zajaŭlaje, što b. paśly aryštawany na padstawie pastanowy prakuratury za rožnyja karyhodnyja prastupki, jakich jany dapaściłisia, zakrywajučyja pasolskaj nietykalkańsciaj. U kancy Piłsudski zajaŭlaje, što jon nia dumaje kasawać parlamantu ŭ Polšcy, a tolki choča jaho paprawić.

— Wyjšla z druku nowaja knižyca —
UL. KAZŁOŬŠČYKA

„P ł a ć
BIEŁARUSKAJ STARONKI MATKI PA
DZIE TKACH SWAICH RENEHATACH“
Pradajecca ŭ biełaruskich kniharniach u Wilni, haloŭny skład: kniharnia „PAHONIA“ Wilnia, Ludwisarskaja № 1.
ČANA knižki 30 hrašej.

B I E Ł A R U S Y!

U suwiaz z nastupajučymi wybarami ū Sojm i Senat, jakija adbuducca ū listopadzie s. h., Bielaruski Nacyjanalny Kamitet na ahulnym schodzie 7 wieraśnia 1930 h. zarhanizawaŭ Ahulna-Bielaruskuju Wybarnuju Komisiju z metaj abjadnać na wybary ūsie bielaruskija arhanizacyi: palityčnyja, kulturna-praświetnyja, haspadarskija i kooperatyŭnyja pad adziny narodny bielaruski ściah.

Dziela hetaha Ahulna-Bielaruskaja Wybarnaia Komisija zaklikaje ūsich świedamych hrma-dzian arhanizawać na miascach bielaruskija wybarnyja Kamitety: wałasnyja (hminnyja), abwodnyja i wiaskowyja z 3-ch, 5-ci i bolš asob.

Wałasnyja (hminnyja), abwodnyja, wiaskowyja Kamitety, a tak-ža paasobnyja adzinki ū pieršuju čarhu pawinny ūświedamlać sialan, što: 1) na hałasawańnie treba jści koźnamu, jak mužčynie tak i žančynie; 2) pačynajučy ad 27 wieraśnia da 10 kastryčnika, koźny wybarščyk pawinien prawieryć u swajej abwodnaj komisii, ci zapisany jon u špiski wybarščykaŭ i kali nie zapisany — damahacca zapisańnia; 3) pašla 17 kastryčnika, kali ūžo budzie wiadamy numar ahulna-bielaruskaha špisku, koźny siabra Kamitetu pawinien ūświedamlać nasielnictwa swaich wakolic, na jaki numar hałasawać 16 listopada ū Sojm, a 23 listopada ū Senat.

Ab prawiedzenaj akcyi i ab nastrojach nasielnictwa pawiedamlajcie Ahulna-Bielaruskuju Wybarnuju Komisiju. Tak-ža padawajcie adrasy tych asob, jakija mahlib pracawać u wybarach dziela ahulnaha dabra Bielaruskaha narodu.

Usie wiestki źwiazany z wybarami prysylajcie pa adrasu — Wilno Ludwisarskaja 1—19.

Ahulna-Bielaruskaja Wybarnaia Komisija.

D A N A S P I Š U Ć.

TREBA TOLKI PRACY, DYK I MUŻYK BU-DZIE ČAŁAWIEKAM!

Miedniki, kala Wilni. Z daŭnych časou kala nas chodzić pahaworka — muzyk chamuła, jaho ad nawuki adwiarnuła.

Pa swajmu źmiestu hetaja pahaworka pry-dumanaja musić worahami našaha sialanstwa, jakoha z pahardaj nazywali jany muzykami, cha-mami. A dziela taho, što sialanstwa našaje moc-na trymajučysia swajej rodnaj bielarskaj mowy nie paddawałasia denacyjanalizacyi, worahi ćwier-dzili, što sialanstwa i wučycca ničoha nia cho-ča — „ad nawuki adwiarnuła.”

Tymčasam susim nia tak jość. Treba tol-ki ūmieła i adpawiedna pracawać nad praświe-taj našaha sialanstwa. Peŭnie-ž, polskija „koły” i poŭny nienawiści da bielarskaha sielaniha „Naš Pšyjacieli” wioski našaj nie praświecać, bo me-ta ich nie takaja. Meta ich — apalačywańnie naša-ha narodu.

Wot-ža, kali našy ludcy pačali čytać swaje bielarskija hazety, knižki, załażyli hurtok Biel. Inst. Hasp. i Kult., adčynili biblioteku-čytalniu, pačali sialanam čytacca nawukowyja lekcyi, pačau praświačacca i harnucca da nawuki i naš siela-nin.

Dokazam hetaha budzie woś hety fakt. U minułym miesiacy s. h. Miednicki hurtok Biel. Inst. Hasp. i Kultury ładziŭ lekcyju. Lekcyja hetaja była ūžo nia pieršaj bielarskaj lekcyjaj u Miednikach. Ale na hety raz pryjechaŭ čytać lekcyju staršynia Biel. Inst. H. i K. ks. W. Had-leuški. Na lekcyju hetu prywalaŭ narodu chiba nia mienš, jak da kaścioła, a to moža i bolš. Ks. Hadleuški wielmi ūdała pračytaŭ lekcyju, a ludzi z zachapleńniem słuchali. Pasłuchaŭšy, zrazumieŭšy i pačuŭšy smak wiedzy, pačali prasić ks. Hadleuškaha, kab pryjaždžaŭ časćiej.

Lekcyja ks. Hadleuškaha spadabałasia ūsim, tolki nie spadabałasia jana adnamu panu, jaki chodzić u čornym i doŭhim kaptanie, bo jon uziaŭ dy napisaŭ u hazecinu „Naš Pšyjacieli” wiestki ab hetaj lekcyi, ad samaha pačatku aź da kanca ilżywyja. Čaho-ž jon tam nie namach-lawau! Prytknuŭ i kamunizm i ahitacyju, słowam usio, što tolki moh prydumać! Ale hetaja jaho pisanina pakazała tolki nienawiść da sialan, bo sam fakt świedčy ab jaho niesprawiadliwaści. Sialanie našyja hornucca mocna da bielarskaści i praśwety. Treba tolki pracawać u hetym kirunku i dalej, a našy ludzi pojduć za swaimi pawadyrami, jakija wiaduć narod da światła i lepšaha žyćcia.

HOLAS Z PALEŚSIA.

Z usich kutkoŭ našaj Bačkaŭščyny ad ča-su da času dajucca pačuć wiasiołyja abo sum-nija wiestki ab žyćci našaha narodu. A z heta-ha wynika, što Bielarusy prabudžaŭca da swajho samabytnaha žyćcia. Špiarša byli tolki adzinki, katoryja razumieli, chto jany i dziela čaho żywuć, a ciapier prabudžaŭca i celyja masy.

Boh stwaryŭ čałowieka i daŭ jamu wol-naść. Nie abminuła hetaje prawa Božaje i na-rod Bielaruski. Dwanacca hadoŭ minuła, kali

pradstaŭniki Bielarskaha Narodu abwieścili Nie-zależnaść Bielarusi, ale złaia wola zadumała pa-łażyć u hrob naš narod, razhaniajučy pradstaŭ-nikoŭ narodu ū Miensku štychami i kulamiotami.

Nieščasliwym wypadkam stałasja naša Bač-kaŭščyna Bielarus padzielana. Ale narod Biela-ruski nie zahinuŭ. Jon damahajecca swajho pra-wa. Hetaha hołas bielarusau nie zdaleje zahłu-šyć nijakaja siła, bo heta hołas duży narodu, a dzie jość hołas duży i wiera ū samabytnaść swaju — tam jość peŭnaść, što narod hety żywie i raźwijaŭjecca. S t u d e n t.

MOŁADŹ NIA ŠPIĆ.

Wioska Raša, Žodzisznaie hminy. U našaj wioscy jość wielmi šmat moładzi, jakaja ūwaža-je siabie za bielarusau. Hady dwa tamu byŭ za-łożany hurtok Biel. Instytutu Haspadarki i Kul-tury, jaki za svoj čas istnawańnia pastawiŭ nie-kalki spektaklaŭ. Moładź u nas duža cikasica bielarskaj sprawaj i pašyraje jaje starod bliżej-szych wakolic. Staranńiem moładzi było zładžana sioleta dnia 17 žniŭnia pradstaŭleńnie.

Na scenie adyhrana była: „Wybary Staršyni”, trahi-kamedyja J. Byliny. Artysty amatary duža ūdačna spoŭnili swaje roli.

Chata, u jakoj adbywałasja pradstaŭleńnie, — była pierapoŭniena. Usie byli duža zadawoleny z ihry artystau. Dachod z wiečaryny przyznačany na mety Instytutu.

Treba skazać, što naša moładź wielmi ener-hičnaja i nia hledziačy na roznyja trudnaści swajho dapinaje.

Dyk sława tabie, moładź!

B—k.

KULTURNAJA PRACA.

Budslaŭ, Wialejskaha paw. U niadzielu 17.IX-30 h. Budslaŭski Hurtok B. I. H. i K. zładziŭ u hminnaj sali wiečaryny-spektakl. Mo-ladź z w. Paleśsie adyhrała dawoli ūdała „Le-kary i Leky” — Harotnaha. Pašla spektaklu by-li deklamatory. Z deklamatarau zasluhoŭwaje na ūwahu Fr. Babaryka, jaki ūdała pradklamawaŭ wierš Kupały p. n. „Prarok”. Pažadana, kab deklamacyjaŭ było bolš, ale patrebna bolšaje padhatawańnie deklamujučych, jakija pierawažna nie stajac na wyšinie swajho zadannia, špia-jučysia i nie kładučy nacisku na adpawiedny tekst. Pažadana takža, kab zamiest „Lekary i Leky” stawie niešta bolš idejnaje i przywalaŭ.

Zaŭwažaŭjecca tak-ža małaja frekwencyja Budslaŭskich miaščan na wiečarynach Instytutu. Čym heta wytłumačyć? S w o j.

DZIŪNAJA SALIDARNAŚĆ.

Tabaryški, kala Wilni. Ab tym, što polski-ja ksiandzy wielmi-ž nia lubiać bielarusau i z nialudzkiej zajadłaścij zmahajucca z prajawami bielarskaha nacyjanalnaha adradžeńnia, koźny świedamy bielarus daskanalna wiedaje. Wiedajuć tak-ža świedamyja nacyjanalna bielarusy, što nia z mienšaj zajadłaścij zmahajucca z bielarskaj narodna-niezależnickaj dumkaj i kamunisty. Wie-dama taksama, što kamunisty nienawidziać nia toki polskich ksiandzoŭ, ale naohuŭ usio ducha-

Z zahranicy.

Niamieččyna. Apošnja wybary ū niamiec-ki parlamant, jakija adbylisia 14 h. m., prajšli wielmi burna. U adnym Berlinie aryštawana ū dzień wybaraŭ bolš 200 asob, jakija staralisia wyklikać wuličnyja razruchi. U časie bojki zabi-ty 2 asoby. Taksama i ū inšych miestach byli sutyčki palicyi, asabliwa z kamunistami.

Wynik hałasawańnia akazaŭsia nastupny: Socyjał-demokraty atrymali 145 mandataŭ, na-rodnyja socyjałisty (hitleroucy) 120 mandataŭ, kamunisty 65 mandataŭ.

Hety wynik hałasawańnia ū Niamieččynie, mocnym recham adbiŭsia ū dziaŭstawach Eŭropy.

wienstwa, taksama jak i duchawienstwa nienawi-dzić kamunistau. A chto takija kamunisty i jak adnosiacca jany da ūsich prajawaŭ žyćcia, jakija nia jduć pa linii kamunistyčnaj dumki, taksama wledama.

Adno tolki jość niezrozumiełym, čamu ksiondz palak dy pachwalaŭe wystupleńni kamu-nistyčnaha krykuna, jaki wystupaje protiŭ ksian-dza bielarusy. Woś tut dyk dziŭnaje žywišča!

Dnia 24 žniŭnia s. h. staršynia Biel. Insty-tutu Hasp. i Kultury ks. W. Hadleuški čytaŭ na-wukowuju lekcyju ū w. Kirdziejeŭcach, Tabarys-kaj parafii, u hurtku Instytutu. Kali ks. Hadleuški jedučy ū Kirdziejeŭcy praz w. Juški zatrymaŭsia na chwiliu, dzieci Juškaŭskija spatykali ks. Had-leuškaha z bielarskimi aznakami — ściahami, absypajučy haściami kraskami. Moładź i starejšyja spatkali tak-ža wielmi wietliwa.

U Kirdziejeŭcach u časie lekcyi, na jakoj narodu było dawoli šmat, adzin demahoh, jaki nia moža hladzieć na čałowieka ū sutanie, sło-wam, jaki nienawidzić usiaho i ūsich, chto maje jašče ū sercy Boha, pačau padkrykiwać, kab pie-raškodzić ks. H. u čytańni lekcyi. Adnak jamu heta nie ūdałosia, bo ludzi znajučy dobra swaj-ho susieda krykuna, na jaho nijakaj nie žwiarnu-li ūwahi.

Dawiedaŭsia ab hetym naš probašć ks. W.-Karačeŭski i wyraziŭ na sprawu swoj pohlad.

Woś hety pohlad ks. W.-Karačeŭskaha i zadziwiŭ našych ludziej, bo jon pastupak Juš-kaŭskich ludziej zhanuŭ, a niaprustojnaści taho krykuna ū Kirdziejeŭcach pačau chwalić.

Hetkaje stanowišča zaniataje ū hetaj spra-wie praz našaha probašča wielmi zadziwiŭ na-šych ludziej i nawiało ich na darohu šukań-nia hetaj zahadki ū rozumie.

Pašla hetaha ūsim stała jasnym, što biela-rusau naraŭnie nienawidziać i polskija nacyjana-listy i kamunisty i što bielaruski adradžeński ruch, jaki polskija ksiandzy nazywajuć bałšawiz-mam, nia jość bałšawicki, a čysta nacyjanalna-bielaruski. A dziela taho, što ū nas usie sialanie čyściusienkija bielarusy, za bielarskuju sprawu pačynajuć stajac haroj. K. B o r č y k.

„DZIEJAĆ”.

w. N.-Zimodry, Wialejskaha paw. Narody, dziaŭstawy i partyi zaŭsiody chwalacca i sławia-cca swaimi pawadyrami — dziejačami. Ab hetym musić čuŭ niedzie i naš Kościel. Widać zaduma-łasja i jamu stacca wialikim dziejačam. Adna bia-da, što dziejaść jaho zusim nie takaja, jakaja bywaje ū sapraŭdnaha dziejača. Dziejaść jaho skarej padobna da defenzyŭna-płatnaj służby, čymś da pracy hramadzkaj. Hety naš „dziejać” byŭby čałowiekam i nia biednym, ale mocna chwoy na hultajstwa. Chočačy lohka i dobra żyć, zaniaŭsia jon nawukaj na „dziejača”. Pzna-jomiŭsia jon z niekatorymi partyjami i dawaj „dziejać”. Jeździć pa wioskach i robić swaju „ra-botu”. Jon adnačasna pracuje dla ūsich i za ūsich. U časie pierawybaraŭ u Sojm ahitawaŭ za №№ 45 i 46, pamahajučy adnačasna i jašče niekam. Bywaje, što kali niama čaho rabić jon rabotu prydumaje i znajdzie, — narobić pa wako-licy ūsialakich spletniaŭ i ab hetych hutarkach danosie ū palicyju. Palicyja tady šukaje čahość, trasie manatki haspadaroŭ, a naš „dziejać” tady niby za sialan staic. Nie adzin užo musić sielanin ad jaho „dabraty” zaliwajecca ślaźmi. Praŭda, niama ū nas takich ludziej, jakija-b ščy-ra i česna ūzialisja za bielarskuju sprawu, ale ścieraży nas Boža ad takich pracaukioŭ, jak naš Kościel. W.

HETAK PASTUPAJE PASTYR-ČUŻYNIĆ.

Nowaja-Myš, Baranawickaha paw. Trudny stan sučasny ū polskaje dziaŭstawie ūwahaŭ naša-je adradžeńskaje žyćcio ū niejkaie padziemielle...

Adnak hruba mylaŭsia-b toj, kamub zdawa-łasja, što žyćcio hena zamiarło. Woś świeżyja

prajawy jahonaj enerhii, katoraja pry pieršaj lepšaj nahodzie štoraz nowaj i bujniejšaj wypływa je strujuju.

Stajačuju, pakrytaju hruboju brošniaj, wadu relihijsnaha žyćcia ū našym Baranawickim paw., pawarušy ū sieleto swajej wizytacyjaj pastyrskaj J. E. Biskup Pinski Z. Łaziński. Skarystać chacieli z hetaha i naŝy adradžency kataliki-biełarusy.

Siarod masaŭ, entuzjastyčna witajućych biskupa, niespadziawana źjawilisja jany pry bramach prywitalnych u asobach swaich pradstaŭnikoŭ, katoryja swaimi niazwyčajna hlybokimi i pryhożymi pramowami razbudzili ahulnaje silnaje zainteresawańnie.

Na asabiłuwaju ūwahu zasłužwa je wielmi oryhnalnaja dumka prywitańnia biskupa ū Nowaj-Myšy 11.VI s. h. Miascowyja hramadźlanie biełarusy prywitalnuju pramowu ūlażyli ū wusny waśmihadowaj dziaučynki sirotki, katoraja skromnaj, pryhożaj istotkaj swajej na tle štućnaje, nadutaje plejady prywitalnikaŭ dy prywitalnic polskich wyhladała tak čaroŭna, što razbudziła hlyboki sentyment na t i siarod adzinak waroža da biełarusau nastroyenych. Pašla napuśanych deklamacyjaŭ i pramowau, praciskajecca — jana sama, biez prawadnika, biełeńkaja, moŭ hałubieniatka małoje kryłataje, z wałaskami, jak lanok biełymi, dy blakitnymi moŭ pralesački wočkami, pierawiazana bieł-čyrowa-biełaj šarfaj, z wianočkam u rukach adważna praciskajecca da biskupa dy na pytańnie jaho: „no, a co ty powiesz?” — kazała: Ojce Dastojny! Razam z usimi tut witaju Ciabie j ja, najmienšaja Twaja dočanka ū Chrystusie — Bielaruś Maładaja! Ačerniena ja imiem „bałšawički”, dyk nia dziwa, što nie mahu tak śmieła pakazacca, jak druhija. Adnak, wiedajućy ab Twajej, Łaskawy Pastyr, dabracie j sprawiadliwaści, źwiartajusia da Ciabie z pakornaj prośbaj, kab pabahasławiŭ majej siročajdoli dy žyćciu majmu maładomu kwołamu, boż i ja radziłasia, kab żyć dy krasawać..

Kwietacki henyja z našaje zaruniełaje niwy — symbol našych cnotaŭ, skromnaści, niawinnaści, pakory j ciarpliwaści wietliwa prašu pryniać u padarku“...

Pabahasławiŭšy henaje sałodka je dzicianio, biskup pacaławaŭ u hałoŭku i ūkaranawaŭ jaje tym-ža wianočkam z wasilkoŭ, dziarazy j niezabudak, katoryja pierad chwiliłaj atrymaŭ u padarku. Biskupu tak heta zasieła hlybaka ū dušu, što na zaŭtra pry wizytacyj škoły, uwidzieŭšy tu-już dziaučynku, pytaŭ jašče: „a kto ciebie nauczył tak pięknie mowie“...

Tak, padabałasia biskupu pieknaja mowa sirotki Maładoj Bielarusi! Ale kali na zaŭtra tajaż samaja Maładaja Bielaruś źjawilisja da jaho ū asobach trynaccaci delehatak u sprawie dadatkowych nabaženstwaŭ i nawučańnia pa biełarusku ū kaściele dy sa skarhaju na miascowaha biełarusajeda probašča, katory wykidaje ludziej za biełaruskaść z relihijsnych arhanizacyjaŭ, — biskup nie znašoŭ ani kropielki bačkaŭskaj prychilnaści j sprawiadliwaści da našaj sprawy. Jak tolki dajšło da rečaŭ bole kankretnych, zhinuŭ usialki sentyment, uciakła z lica łaskawaja bačkaŭskaja čulaść, a miejsca jaje zaniała piarunowaja hraza niezdawaleńnia j niejkaje wostraje nerwowaści, ad katoraje duša ū piaty ūciakaje. I štoż za dziwa, što ludzi, straciŭšy wieru ū spahadu j sprawiadliwaść, nia śmieli j słowa adkazać na pytańnie: „w jakim języku chcecie nauczania w kościele?“, — kinutaje pierad samym adjezdam na raźwitańni, niechacia, jak sabaku kidajecca naotlaŭ abhladžanaja kostka...

Ale, choć žadańni Myśanskich biełarusau astalisia nie zaspakojenymi, zahnanaja duša ichnija musiela znoŭ chawacca ū katakomby, a pahladžanaja pa hałoŭcy plejada miascowych šowinistaŭ polskich dy ichnich zadrypanych padliźnikaŭ padniała jašče wyżej nos, — fakt astajecca faktam, što Myśanskaja Maładaja Bielaruś żywie i padrastaje i što skora treba jej budzie skrojwać nowuju sukienku, bo dasiuleńniaja akazałasia ūžo dla jaje zaciesnaj!..

Katok.

Z kraju.

Wybarnyja łastaŭki na wioscy. Pieršyja achwotniki atrymać mandaty biełaruskimi i litoŭskimi hałasami z našaha kraju źjawilisja na našaj wioscy „Biełpartyjny Blok Supracouńnictwa z Uradam“ i Endecyja.

B. B. pačyna je ūžo twaryć pa bołšych miastečkach swaje rajonnyja wybarnyja kamitety, a endecyja sklika je konferencyj i narady

BIEŁARUSKI INST. HASP. I KULTURY.
u čeść

25-ci-lećcie tworčaści Janki Kupały

ładzić

28 wieraśnia 1930 hodu, a hadz. 5 p.p.

A K A D E M I J U

u Wilni ū litoŭskaj sali, zw. św. Mikałaja 8, ū časie jakoj pračytaje lekciju b. sen. W. Bahdanowič, na temu: „Janka Kupała i Šaučenka.“

Biełaruski Studenski Sajuz u Wilni.

Hod u hod, pobać z moładździ inšych nacyjanalnaściami, budućy siańnia ū ščaśliwiejšym ad nas pałažeńni, prybywaješ i Ty — Bielaruskaja Moładź na uniwersyteckija studyj, choć, praŭda, nie tak lična, bo nie pazwala je na heta našaje cłažkoje materjalnaje pałažeńnie, i nia tak wiesieła i burliwa, bo jdzieš nie ū swaju rodnuju wyšejšuju školu, a ū čužuju jak pa mowie, tak i pa duchu.

Z druhoha boku našym światym abawiazkam jość, pačynajućy z uniwersyteckaje ławy, uwachodzić ūžo ū hramadzka je życie, pracawać dla dabra i karyści taho narodu, z jakoha my wyjšli i da jakoha ūznoŭ wierniemsia ū niedalokaj budućyni, jak fachowa-hramadzka ja pracauńniki.

I podtyja budziem, kali da jaho wierniemsia čužyja dušoju, z niačułym sercam na jaho krydu i nendzu, budziem źwiartacca da jaho ū čužo j mowie i nienawidzieć toje, što dla jaho jość najdaražejšym.

I woś, kab u praciahu niekalkihodnich studyjaŭ stacca nia tolki dobrym fachoŭcam u abramnym kirunku. a kab być usiestaroŭnim pracauńnikom na biełaruskaj hramadzka j niwie, i naležna spłaćywać swoj doŭh pierad narodam, — to mała adnaho Uniwersytetu, a treba ūsiebakowa ūzhadoŭwać siabie pa za uniwersyteckimi murami — ū swajoj biełaruskaj studenska j siamji!

Tolki tudy dla nas daroha, dzie ū ciasna j kalaženskaj siamiejcy mocna bjecca żywoje biełaruskaje serca, dzie ū mieru wolnych studenskich chwiliłau wiadziecca hramadzka ja biełaruskaja praca; hdzie kožny adčuwa je j dumaje ū takt dumak i adčuwańniaŭ mnohamiljonna ha biełaruskaha pracouna ha narodu.

I jak nia sumna, što jašče mnohija, wyšaŭšyja z pad biełaruskich sałamianych strechaŭ, ślepa honiacc a za čužoju kulturaju, zabywajuc a, a na t pahardžajuć swaim rodnym i stanowiacc a renehatami swajoh narodu.

Ale chaj z kožnym hodam budzie takich što raz mienš, chaj kožny skaža śmieła i adkryta: — dawoli ūłasnymi krywawymi wysiłkami ūzbahaćywać čužackija niwy!

Dyk Siostry i Braty Maładyja!

Usie, jak adzin, wyšaŭšyja z biełaruskaha pracouna ha narodu, hurtujecia tolki pad swoj biełaruski bieł-čyrowa-biełaj ściah, usie masawa zapisywajecia ū swaju studenskuju arhanizacyju — „Biełaruski Studenski Sajuz“.

„Biełaruski Studenski Sajuz“ adčynieny štodnia ad 5 da 7 hadz. ūwiečary pry Wilenskaj wul. Nr. 8—3 (uwachod z wulicy).

Adnačasna zaprašajem usio biełaruskaje studenstwa na pieršy ū hetym hodie Infarmacyjny Schod, katory adbudziec a dnja 12 kastyryčnika 1930 h. a hadz. 4 pa paŭdni ū pamiaščeńni Sajuzu pry Wilenskaj wul. Nr. 8—3.

Urad Biełar. Studenskaha Sajuzu.
Wilnia, 15 wieraśnia 1930 h.

swaich ahitatarau.

Pakulšto tuha pašyrajecca wybarna ja dziejnaść BB., a endecyji dyk nie ūdajecca nawatsabrac a na konferencyju ludziej.

Widać pačyna je našaja wioska apamiatywacca i być bołš świadama j nacyjanalna i palityčna.

Wielmi dobra i razumna pastupili-b našy wiaskoŭcy, kab dali naležnuju adprawu i polskamu Centralewu, na čale jakoha prydzie ū biełaruskuju wiosku „Stronnictwo Chłopska je“.

Ničoha nie pamoža. Chodziac čutki, što arcyb. Jałbżykoŭski razjażdža je pa parafijach i adbywa je narady z duchawienstwam u sprawie wybaraŭ. Peŭnie-ž, kab padtrymać endecyju. Ale ničoha heta nie pamoža!

Z Wilni.

Wystaŭka. Dnia 14 h. m. adkryłasia ū Wilni wystaŭka, jakaja budzie adbywacca da kanca wieraśnia. Wystaŭka wyhlada je mizerna ū paraŭnańni z papieredniaj, jakaja adbyłasia ū 1928 h. Mała čeho bołš možna sustrenuć na hetoj wystaŭcy, što widziec a ū wystaŭnych witrynach wilenskich mahazynaŭ štodzień.

Pry hetym nieadrečy skažać paru sloŭ ab addziele narodnaj tworčaści na wystaŭcy. U hetych pawiljonach spatykajuc a duža pieknyja biełaruskija i litoŭskija tkani-ny. Adna niedakladnaść tolki, što kiraŭniki hetaha addzie-łu wystaŭki nie abaznačyli narodnaj prynaležnaści hetych wytwarau.

Ci nia lepš bylob zamiasta padzielu hetaha pawiljonu na wajawodztwy, jak heta зробlena, razsartawać narodnuju tworčaść pa narodnaści i nadpisać — tworčaść narodu biełaruskaha, narodu litoŭskaha, narodu polskaha..

Niaŭžo-ž i tut znajšia sabie miejsca palityka?

Pradwybarna ja akcya B. B. Dnia 15 h. m. ūtwaryłsia wybarny kamitet B. B. na Wilenskaje Wajawodztwa. Dziela stwareńnia hetaha kamitetu pryjażdžaŭ specyjalna z Wařšawy siabra hałoŭna ha kiraŭničaha orhanu B. B. T. Hołuwka.

Kamitet B. B. na Wilenskaje wajawodztwa składajecca a z niekalkich addziełau. Adzin addzieł hrašowy składajecca a z 10 asob.

Musić hrošaj šmat budzie mieć na wybary B. B., kali taki wialiki addzieł hrašowy zarhanizawaŭsia ū Wilni!

Biezraboćcie. Pawodle padličeńnia ūradawaj statystyki, ciapier u Wilni naličwajecca 2383 asoby biezraboćnych. Biezraboćcie ū paraŭnańni z papierednim časam uzrastaje.

„Kresy polskie w niebespieczeństwie“. Pad hetakim zahałoŭkam wiadomy awanturnik ks. Barodzić wydaŭ niadaŭna brašuru, u jakoj cynična hańbić biełaruskich ksiandzoŭ, „asabliwa Drujskich a.a. Marjanou. Pa swajej podłaści i razam biazdarnaści — heta brašura niabywałaja. Najbołš tut charakterna toje, što dahetul arcyb. Jałbżykoŭski ū abaronie pakryŭdžanych nia wystupiŭ i nie zabaraŭni Barodziču pašyrac henaha pamfletu. Słowam, ćwicie „katalickaja“ sprawiadliwaść!

Naša pošta.

I Hurynu. Ab wybarach dawiedajecia z hazety. U hetym numary tak-ža skazana, što treba rabić.

P. Karniłowiću. Pračytaŭšy hety numar hazety, dawiedajecia, što treba rabić, kab pašyryć našu ideju. Hazetu budziem wysylać ad 1 kastyryčnika.

P. Harasimowiću. Hazetu pasyłajem biaz hrošaj tolki swaim supracouńnikom.

I. Jakimowiću. Za wiestki dziakujem, hazetu budziem pasyłać l.X. Čakajem padpiski ad Wašaha znajomaha.

B. Chwieščeniku. Za prysłansje dziakujem, skarystajem.

Hr. Rudko. Za adrasy dla wyb. k-tu dziakujem.

B. Wiłkojciu. Pakulšto pracau Wašych nie atrymali, atrymaŭšy razhledzim i budziem staracca karystać. Pišycie usio, ab čym zadumali. Dumka u Was dobra ja. Piśmo pieradali ū kniarniu.

Studentu. Jak bačycie, karystajem. Skaračajem dziela braku miejsca.

Hazetu budziem pasyłać ad l.X: I. Siehieniu, I. Ba-kaču, hurtku Instytutu ū Druj, M. Chadynskamu i J. Świtu.

Na hazetu hrošy atrymali ad: J. Bardukiewiča 1 zł. i J. Piotroŭskaha 2 zł.; dziakujem.

Chutka wyjdzie z druku nowaje wydań-
nie tworaŭ FR. BAHUŠEWIČA

„Biełaruskaja Dudka“ i „Biełaruski Smyk“

u wadnej knižcy, z pradmowaj ab tworach paety ks. Ad. Stankiewiča. Twory hetyja wydany z pryčyny tryccatych uhodkaŭ śmierci Fr. Bahušewiča.

Zakazy prymaje Kniarnia „Pahonia“: Wilnia, Ludwisarskaja № 1.

Taksama chutka wyjdzie z druku

Календарык „Шляху Моладзі“ на 1931 год.

Usie akuratnyja padpišcyki i supracouńniki „Шляху Моладзі“ atrymajuć kalendaryk darma.

Ad inšych Bielarusau prymaje zakazy Kniarnia „Pahonia“ i Redakcyja „Шляху Моладзі“ Wilnia, Zawalnaja wul. 6—10.

Kalendaryk kaštuje 30 hr.